

ಅಧ್ಯಕ್ಷರು.—ಪದೇಪದೇ ಹೇಳಿದ್ದನ್ನೇ ದಯವಿಟ್ಟು ಹೇಳಬಾರದು.

ಶ್ರೀ ಹೆಚ್. ಬಿ. ಕೃಷ್ಣಪ್ಪ.—ಮಾನ್ಯ ರಘುಪತಿಯವರ ಮತ್ತು ಭೂಪತಿಯವರ ಮಧ್ಯೆ ಯಾತಕ್ಕೆ ಇಷ್ಟು ಕಿಠಾಪತಿ ?

ಶ್ರೀ ಯು. ಭೂಪತಿ.—ನಾನೂ ಒಬ್ಬ ಸದಸ್ಯ ಅಷ್ಟೆ. ನನಗೂ, ಸಚಿವರಿಗೂ ಸಂಬಂಧ ವಿನೂ ಇಲ್ಲ.

ಶ್ರೀ ಬಿ. ಸ್ವಾಮಿರಾವ್.—ಅಧ್ಯಕ್ಷರೆ, ನಾವು ಆಗಾಗ ಪ್ರಶ್ನೆ ಕೇಳಿದಾಗಲೂ ಕೂಡ ಉತ್ತರ ಒದಗಿಸಲಾಗುವುದು ವಿಚಾರಿಸಲಾಗುವುದು ಎಂದೇ ಯಾವಾಗಲೂ ಹೇಳುತ್ತಾ ಇರುತ್ತಾರೆ. ಅದಕ್ಕೆ ಸಂಬಂಧಪಟ್ಟ ಮಂತ್ರಿಗಳು ಹೇಳಬೇಕು.

ಶ್ರೀ ಎಂ. ರಘುಪತಿ.—ಸಂಬಂಧಪಟ್ಟ ಮಂತ್ರಿಗಳು ಆ ಸದನದಲ್ಲಿದ್ದಾರೆ. ಅವರು ಅವೇಲೆ ಉತ್ತರ ಕೊಡುತ್ತಾರೆ.

ಶ್ರೀ ಬಿ. ಸ್ವಾಮಿರಾವ್.—ಇಡೀ ದೇಶವನ್ನೇ ಮುಳುಗಿಸುವಂತಹ ವ್ಯವಸ್ಥೆಯನ್ನು ಇದರಲ್ಲಿ ಮಾಡಿದ್ದಾರೆ.

In spite of this recommendation of the High Power Committee decision seems to have been taken at Government level accepting quotations of higher rates thereby causing loss to the State Exchequer of several crores of rupees and also causing injustice to the S.S.I units to suffer heavily. It is going to be death blow to the S.S.I. units of the State and contrary to the well established policy of the Government.

ಶ್ರೀ ಎಂ. ರಘುಪತಿ (ದಕ್ಷಿಣ ಸಚಿವರು).—ಅಧ್ಯಕ್ಷರೆ, ಸಚಿವರು ಆ ಸದನದಲ್ಲಿ ಇದ್ದಾರೆ. ಆದ್ದರಿಂದ, ಉತ್ತರವನ್ನು ಅವೇಲೆ ತಿಳಿಸಿಕೊಡುತ್ತೇನೆ.

(ix) ಬೆಂಗಳೂರಿನ ಕೃಷ್ಣರಾಜಪುರ ದೇವಸಂದ್ರ ಬಡಾವಣೆಯಲ್ಲಿ ರೆವಿನ್ಯೂ ನಿವೇಶನ ಗಳಲ್ಲಿ ವಾಸವಾಗಿರುವ ಬಡ ಜನರಿಂದ ಹೆಚ್ಚಿಗೆ ಡೆವಲಪ್‌ಮೆಂಟ್ ಚಾರ್ಜನ್ನು ವಸೂಲಿ ಮಾಡುತ್ತಿರುವುದರ ಬಗ್ಗೆ

ಶ್ರೀ ಎಸ್. ಜಿ. ನಂಜಯ್ಯನವರ್.—ಮಾನ್ಯ ಅಧ್ಯಕ್ಷರೆ, ಈ ಮೂಲಕ ಸರ್ಕಾರದ ಗಮನಕ್ಕೆ ತರಬಯಸುವುದೇನೆಂದರೆ, ಬೆಂಗಳೂರಿನ ಕೃಷ್ಣರಾಜಪುರ (ದಕ್ಷಿಣ ತಾಲ್ಲೂಕು) ದೇವಸಂದ್ರ ಬಡಾವಣೆ ರೆವಿನ್ಯೂ ನಿವೇಶನಗಳಲ್ಲಿ ಮನೆ ಕಟ್ಟಿಕೊಂಡಿರುವವರು ಕೇವಲ ಕಾರ್ಮಿಕರು, ಅವರ ಬಡಾವಣೆ ಗಳನ್ನು ಮತ್ತು ಮನೆ ಕಟ್ಟಿಕೊಳ್ಳುವುದಕ್ಕೆ ಮಂಜೂರಾತಿಗಾಗಿ ವ್ಯವಸ್ಥೆ ಮಾಡಿದಂತಹ ಈಗಾಗಲೇ ಒಂದು ಕಮಿಟಿ ಇದೆ, ಅದು ಐ.ಟಿ.ಐ. ನೋಟಿಫೈ ಏರಿಯಾ ಕಮಿಟಿ, ಅದರ ಅಧ್ಯಕ್ಷರು ಡಿ.ಸಿ. ಲೆವೆಲ್‌ದ ಆಫೀಸರ್ ಐ.ಎ.ಎಸ್. ಅದವರು, ಆ ಏರಿಯಾದಲ್ಲಿ ಅವರು ಈಗಾಗಲೇ ಸ್ಟ್ರೀಟ್ ಮಾರ್ಕೆಟ್ ೩೦ ರೂಪಾಯಿಯಂತೆ ಡೆವಲಪ್‌ಮೆಂಟ್ ಚಾರ್ಜ್ ವಸೂಲಿ ಆಪ್ರುಪ್ ಮಾಡಿ ಮನೆ ಕಟ್ಟಿಸಿಕೊಂಡಿರು ತ್ತಾರೆ. ಅಂತಹವರಿಗೂ ಕೂಡ ಈಗ ತಹಸೀಲ್ದಾರ್, ಬೆಂಗಳೂರು, ದಕ್ಷಿಣ ತಾಲ್ಲೂಕು, ಇವರು ಕಟ್ಟಿಕೊಂಡಿರುವ ಮನೆಗೆ ತಾ: ೨.೭೫ರಂದು ಮತ್ತೆ ಪ್ರತಿ ಚದುರ ಅಡಿಗಿ ೧೧ ರೂಪಾಯಿ ೫೦ ಪೈಸೆ ಪಾವತಿ ಮಾಡಬೇಕೆಂದು ಆದೇಶ ಕೊಟ್ಟಿರುತ್ತಾರೆ. ಇದರಿಂದ ತುಂಬಾ ಅನ್ಯಾಯವಾಗಿದೆ. ಅಲ್ಲದೆ ಅಲ್ಲಿ ವಾಸಿಸುತ್ತಿರುವವರು ಸರ್ಕಾರ ರಚಿಸಿದಂತಹ ಕಮಿಟಿಗೆ ೩೦ ಇಂಚು ೪೦ ಸೆಂಟಿಗೆ ೫೭೦ ರೂಪಾಯಿ ಪಾವತಿ ಮಾಡಿ ಮನೆ ಕಟ್ಟಿಕೊಂಡಿದ್ದಾರೆ. ಅವರವರ ಇಲಾಖೆಗಳಿಂದ ಸಾಲ ಪಡೆದು ಈಗ ಹೊಸದಾಗಿ ಸ್ಟ್ರೀಟ್ ಮಾರ್ಕೆಟ್‌ಗೆ ೩೦ ರೂಪಾಯಿಯಂತೆ ಕಟ್ಟಬೇಕೆಂದು ಆಜ್ಞಾಪಿಸಿದ್ದಾರೆ. ಈ ನಿಯಮಕ್ಕೆ ಅವರು ಕೂಡಾ ಬದ್ಧರಾಗಿದ್ದಾರೆ. ಈ ವ್ಯವಸ್ಥೆ ಇರುವಾಗ ತಹಸೀಲ್ದಾರರವರ ಆಜ್ಞೆ ಅವಶ್ಯಕತೆ ಇರಲಿಲ್ಲ. ಅವರ ಆಜ್ಞೆಯಂತೆ ಈಗ ಮನೆಕಟ್ಟಿಕೊಂಡಿರುವ ಬಡ ಕಾರ್ಮಿಕರು ಮತ್ತೆ ಸರ್ಕಾರಕ್ಕೆ ೩೦X೪೦ ಸೈಟಿಗೆ ೧೩,೭೦೦ ರೂಪಾಯಿ ಕಟ್ಟಬೇಕಾಗಿದೆ. ಇದು ಅವರಿಗೆ ಅನ್ಯಾಯ ಮಾಡಿದಂತಾಗುವುದು, ಅಲ್ಲಿ ಒಂದು ವ್ಯವಸ್ಥೆ ಇದೆ. ಆದ್ದರಿಂದ, ಸರ್ಕಾರ ಈ ಕೂಡಲೇ ಈ ಆಜ್ಞೆಯನ್ನು ಒಂತೆಗದುಕೊಳ್ಳಬೇಕು. ದಯವಿಟ್ಟು ತಾವು ತೀರ್ಪುತರದಲ್ಲಿ ಇದಕ್ಕೆ ಉತ್ತರ ಕೊಡಬೇಕು.

ಶ್ರೀ ಎಂ. ರಘುಪತಿ (ಮಾನ್ಯ ಶಿಕ್ಷಣ ಮಂತ್ರಿಗಳು).—ಸಂಬಂಧಪಟ್ಟ ಸಚಿವರಿಗೆ ಈ ವಿಷಯವನ್ನು ತಿಳಿಸಿ, ನಂತರ ಮಾಹಿತಿಯನ್ನು ತರಿಸಿ, ಉತ್ತರ ಒದಗಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಅಧ್ಯಕ್ಷರು.—ವಿರೋಧ ಪಕ್ಷದ ನಾಯಕರು ಗಂಭೀರವಾದ ವಿಷಯ ಎತ್ತಿದ್ದರಿಂದ, ನಾನು ಅವರಿಗೆ ಅನುಕಾಶವನ್ನು ಕೊಟ್ಟಿದ್ದೇನೆ. ಮತ್ತು ನೀವು ಏತಕ್ಕಾಗಿ ಮಾತನಾಡುತ್ತೀರಿ? ದಯವಿಟ್ಟು ಕೊಡುಕೊಳ್ಳಿ.

ಶ್ರೀ ಧರ್ಮಸಿಂಗ್ ನಾರಾಯಣ್‌ಸಿಂಗ್.—ಶೂನ್ಯ ವೇಳೆಯಲ್ಲಿ ವಿಷಯಗಳನ್ನು ಎತ್ತಿದಮೇಲೆ ಸಂಬಂಧಪಟ್ಟ ಮಂತ್ರಿಗಳು ಸದನದಲ್ಲಿವೆಂದು ಉತ್ತರ ಕೊಡಬೇಕು.

ಅಧ್ಯಕ್ಷರು.—ತಾವು ದಯವಿಟ್ಟು ಕೊಡುಕೊಳ್ಳಿ. ಉತ್ತರ ಕೊಡಿಸುವ ಜವಾಬ್ದಾರಿ ನನಗೆ ಬಿಡಿ.

ಶ್ರೀ ಜಿ. ಎಸ್. ಬಾಗಲಕೋಟೆ.—ಸನ್ಮಾನ್ಯ ಅಧ್ಯಕ್ಷರೆ, ಜಮಖಂಡಿ ತಾಲ್ಲೂಕಿನಲ್ಲಿ ವಿಶೇಷವಾಗಿ ರಬ್‌ಕವಿ—ಬನಹಟ್ಟಿ ನಗರಪಾಲಿಕೆ ಹಟ್ಟಿಯಲ್ಲಿ ಕಾಮಾಲೆ ರೋಗ ವಿಪರೀತವಾಗಿ ಹಬ್ಬಿ, ಗಂಭೀರವಾದ ಸಮಸ್ಯೆ ಜನತೆಯ ಆರೋಗ್ಯದೃಷ್ಟಿಯಿಂದ ಉದ್ಭವಿಸಿದೆ. ಈ ರೋಗದಿಂದ ಬಳಲುವವರ ಬಗ್ಗೆ ಸಂಬಂಧಿಸಿದ ಅಧಿಕಾರಿಗಳು ತಾತ್ಕಾಲಿಕ ಕ್ರಮ ಕೈಕೊಳ್ಳುವಲ್ಲಿ ವಿಫಲರಾದ ಬಗ್ಗೆ ಸನ್ಮಾನ್ಯ ಮಂತ್ರಿಗಳ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಎಂ. ರಘುಪತಿ (ವಿದ್ಯಾ ಮಂತ್ರಿಗಳು ಮಾನ್ಯ ಆರೋಗ್ಯ ಮಂತ್ರಿಗಳವರ ಪರವಾಗಿ).—

೧. ಬಿಜಾಪುರ ಜಿಲ್ಲೆಯ ಜಮಖಂಡಿ ತಾಲ್ಲೂಕು, ರಬ್‌ಕವಿ—ಬನಹಟ್ಟಿ ನಗರ ಸರಹದ್ದಿನಲ್ಲಿ ಕಳೆದ ಎರಡು ತಿಂಗಳುಗಳಿಂದ ೨೭ ಮಂದಿಗೆ ಕಾಮಾಲೆ ರೋಗ ತಲೆದೋರಿ ದಿನಾಂಕ; ೭-೭-೮೫ ರವರೆಗೆ ೩ ಮಂದಿ ಮೃತಪಟ್ಟಿರುತ್ತಾರೆ. ರೋಗ ತಗುಲಿದವರಿಗೆ ತಕ್ಕ ಚಿಕಿತ್ಸಾ ವ್ಯವಸ್ಥೆಯನ್ನು ಏರ್ಪಡಿಸಲಾಗಿದೆ. ಬಿಜಾಪುರ ಜಿಲ್ಲಾ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಅಧಿಕಾರಿಯವರು ಸ್ಥಳಕ್ಕೆ ಭೇಟಿ ಕೊಟ್ಟು ಚಿಕಿತ್ಸೆಗೆ ಬೇಕಾದ ಔಷಧ ಹಾಗೂ ಸಲಕರಣೆಗಳನ್ನು ಸಾಕಷ್ಟು ಪ್ರಮಾಣದಲ್ಲಿ ಒದಗಿಸಿರುತ್ತಾರೆ.

೨. ಸ್ಥಳೀಯ ಕುಡಿಯುವ ನೀರು ಕಾಯಿಲೆ ಹರಡಲಿಕ್ಕೆ ಕಾರಣವೆಂದು ಊಹಿಸಲಾಗಿದೆ. ಆದ್ದರಿಂದ ನೀರನ್ನು ಅಪಾಯರಹಿತ ಮಾಡಲು ಚೆಲುವಪುಡಿಯ (ಕ್ಲೋರಿನ್) ಉಪಯೋಗವನ್ನು ಮಾಡಲಾಗುತ್ತಿದೆ.

೩. ಜಿಲ್ಲಾ ಆರೋಗ್ಯ ಅಧಿಕಾರಿಯವರು ಸ್ಥಳೀಯ ನಗರಸಭೆಯವರಿಗೆ ಪೂರ್ಣ ಶುದ್ಧ ಹಾಗೂ ಅಪಾಯ ರಹಿತ ನೀರಿನ ಪೂರೈಕೆ ಹಾಗೂ ಪರಿಸರದ ನೈರ್ಮಲ್ಯದ ಬಗ್ಗೆ ಪೂರ್ಣ ಗಮನ ಹರಿಸಲು ಸೂಚನೆ ನೀಡಿರುತ್ತಾರೆ.

### ವಿತ್ತೀಯ ಕಾರ್ಯಕಲಾಪಗಳು

೧೯೮೫-೮೬ನೇ ಸಾಲಿನ ಬೇಡಿಕೆಗಳ ಮೇಲಿನ ಚರ್ಚೆ ಬೇಡಿಕೆಗಳ ಸಂಖ್ಯೆ ೯, ೧೦, ೧೪ ಮತ್ತು ೧೩ (ವಿದ್ಯಾ ಇಲಾಖೆ)

ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳಬಾಗಲ್).—ಮಾನ್ಯ ಸಭಾಧ್ಯಕ್ಷರೆ, ಜನತಾ ಸರ್ಕಾರ ೧೯೮೦ ರೋಗಿ ಪೂರ್ಣವಾಗಿ ಸಾರ್ವಜನಿಕವಾಗಿ ಅನಕ್ಷರತೆಯನ್ನು ಹೋಗಲಾಡಿಸುವುದರ ಬಗ್ಗೆ ಒಂದು ವಿಚಾರವನ್ನು ಹೇಳಿದರು. ಆದರೆ, ಈಗಿರುವ ಪರಿಸ್ಥಿತಿ ಕೂಡ ಬದಲಾವಣೆ ಏನೂ ಆಗಿಲ್ಲ. ಅದು ಇದೇ ರೀತಿಯಲ್ಲಿ ಇದರ ಬಗ್ಗೆ ಶ್ರೀ ಎಂ. ಆರ್. ಶ್ರೀನಿವಾಸಮೂರ್ತಿ ಬರೆದ “ರಂಗಣ್ಣ ಕನಸಿನ ದಿನಗಳು” ಎಂಬ ಪುಸ್ತಕದಲ್ಲಿ ಹೀಗೆ ಹೇಳಿದ್ದಾರೆ. “ರಂಗಣ್ಣ ರೇಂಜಿನಲ್ಲಿ ಅಧಿಕಾರ ವಹಿಸಿ ನಾಲ್ಕು ತಿಂಗಳಾದವು. ಸುಮಾರು ನಲವತ್ತು ಐವತ್ತು ಪಾಠಶಾಲೆಗಳ ತೆಗೆದುಕೊಳ್ಳುವ ಮತ್ತು ಭೇಟಿಗಳಿಂದ ಪ್ರಾಥಮಿಕ ವಿದ್ಯಾಭ್ಯಾಸದ ಸ್ಥಿತಿ ತಕ್ಕಮಟ್ಟಿಗೆ ಅವನಿಗೆ ಪರಿಚಯವಾಯಿತು. ಹಲವು ಕಡೆಗಳಲ್ಲಿ ಪಾಠಶಾಲೆಗಳಲ್ಲಿ ಕಟ್ಟಡಗಳಿಲ್ಲ. ಮೂಡಿಗುಡಿ, ಅಂಜನೇಯನ ದೇವಸ್ಥಾನ, ಚಾವಡಿ, ಹಳೆಯ ಮಾರುಕಲು ವೆನೆ... ಇವುಗಳಲ್ಲೇ ಬಹುಮಟ್ಟಿಗೆ ಪಾಠಶಾಲೆಗಳು ನಡೆಯುತ್ತಿದ್ದವು. ಸರ್ಕಾರದ